

തീയതി :31-3-2009

സർക്കുലർ

വിഷയം :- പൊതു വിദ്യാഭ്യാസം - അപ്പർ പ്രൈമറി സ്കൂൾ അധ്യാപകർക്ക് ഐ.ടി പരിശീലനം നൽകുന്നത് സംബന്ധിച്ച മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

സൂചന :- (1) 19.07.2008-ലെ സ.ഉ. (സാധാ) നം.3308/08/പൊ.വി.വ.
(2) 09.12.2008-ലെ പൊതുവിദ്യാഭ്യാസ ഡയറക്ടറുടെ NEP-3/52688/07 നമ്പർ സർക്കുലർ .
(3) 17.11.2008-ലെ പൊതുവിദ്യാഭ്യാസ വകുപ്പ് ഡയറക്ടർമാരുടെ യോഗത്തിന്റെ മിനിറ്റ്സ്.
(5) 16.02.2009-ൽ വിദ്യാഭ്യാസ വകുപ്പ് സെക്രട്ടറിയുടെ അധ്യക്ഷതയിൽ കൂടിയ യോഗത്തിന്റെ മിനിറ്റ്സ്.

സംസ്ഥാനത്തെ അപ്പർ പ്രൈമറി ക്ലാസുകളിലേക്കും ഐ.ടി അധിഷ്ഠിതപഠനം വ്യാപിപ്പിക്കുന്നതിന് സൂചന 1 പ്രകാരം സർക്കാർ ഉത്തരവ് പുറപ്പെടുവിച്ചിരുന്നു. അടുത്ത അധ്യയന വർഷം (2009-10) മുതൽ അപ്പർ പ്രൈമറി ക്ലാസുകളിലും ഐ.സി.ടി പാഠപുസ്തകം ഉൾപ്പെടുത്തുന്നതിന് തീരുമാനിച്ചിരിക്കുകയാണ്. അപ്പർ പ്രൈമറി ക്ലാസുകളിൽ ഐ.സി.ടി പഠനം ഫലപ്രദമായി പ്രാവർത്തികമാക്കുന്നതിന് അധ്യാപകർക്ക് പരിശീലനം നടത്തിവരികയാണ്. 2009 ഏപ്രിൽ-മെയ് മാസങ്ങളിൽ ആറ് ദിവസത്തെ ഐ.ടി പരിശീലനം നൽകുന്നതാണ്. ഐ.ടി@സ്കൂൾ പ്രോജക്ടും എസ്.എസ്.എയും സംയുക്തമായാണ് പരിശീലനം നൽകുന്നത്. ഐ.ടി@സ്കൂൾ ഗ്നു/ലിനക്സ് അടിസ്ഥാനമാക്കിയുള്ള പരിശീലനമാണ് നൽകുന്നത്. പരിശീലനത്തിനുള്ള മൊഡ്യൂൾ എല്ലാ പരിശീലകർക്കും നൽകുന്നതാണ്. പഠനസഹായ സി ഡി എല്ലാ അപ്പർ പ്രൈമറി സ്കൂളുകൾക്കും ലഭ്യമാക്കുന്നതാണ്. പരിശീലനം സംബന്ധിച്ച് താഴെപ്പറയുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

1. എസ്. എസ്. എയുടെ ബ്ലോക്ക് റിസോഴ്സ് സെന്ററുകളാണ് പരിശീലന കേന്ദ്രങ്ങളായി തെരഞ്ഞെടുക്കേണ്ടത്. ഈ കേന്ദ്രങ്ങളിലേക്ക് പരിശീലനത്തിനാവശ്യമായ കമ്പ്യൂട്ടർ, ഇന്റർനെറ്റ് തുടങ്ങിയ സൗകര്യങ്ങൾ എസ്.എസ്.എ ഒരുക്കേണ്ടതാണ്. എന്നാൽ സൗകര്യങ്ങൾ ലഭ്യമല്ലാത്ത ബി. ആർ. സികൾക്കുപകരം സ്കൂൾ കമ്പ്യൂട്ടർ ലാബുകൾ ഉപയോഗിക്കേണ്ടതാണ്.
2. ഒരു കമ്പ്യൂട്ടറിന് 2 അധ്യാപകർ എന്ന ക്രമത്തിലാണ് പരിശീലനം നൽകേണ്ടത്. കുറഞ്ഞത് 5 കമ്പ്യൂട്ടറുകളെങ്കിലും ഉള്ള ലാബുകളാണ് പരിശീലന കേന്ദ്രങ്ങളായി തെരഞ്ഞെടുക്കേണ്ടത്.
3. ഐ.ടി@സ്കൂൾ പ്രോജക്ട് മാസ്റ്റർട്രെയിനർമാരുടെ നേതൃത്വത്തിലാണ് പരിശീലനം നടക്കേണ്ടത്. 10 കമ്പ്യൂട്ടറുള്ള ഒരു കേന്ദ്രത്തിൽ രണ്ടു പരിശീലകർ ഉണ്ടായിരിക്കണം. സന്നദ്ധരായ ബി.ആർ.സി ട്രെയിനർ, പരിചയസമ്പന്നരായ സ്കൂൾ ഐ.ടി

കോർഡിനേറ്റർ, തെരഞ്ഞെടുക്കുന്ന പ്രൈമറി സ്കൂൾ അധ്യാപകർ എന്നിവരാണ് പരിശീലകരാക്കേണ്ടത്. അവധിക്കാലത്ത് മറ്റു പരിശീലന പരിപാടികളിൽ ഉൾപ്പെടാത്ത, ഐടി വൈദഗ്ദ്ധ്യമുള്ള അധ്യാപകർക്ക് മുൻഗണന നൽകേണ്ടതാണ്.

4. പരിശീലനത്തിൽ പങ്കെടുക്കുന്ന അധ്യാപകർക്ക് ഓണറേറിയം എസ്.എസ്.എ. ലഭ്യമാക്കേണ്ടതാണ്. ഐ.ടി@സ്കൂൾ പ്രോജക്ടിന്റെ ജില്ലാ റിസോഴ്സ് കേന്ദ്രങ്ങളിലേക്ക് എസ്.എസ്.എ ഈ തുക ലഭ്യമാക്കേണ്ടതാണ്. പരിശീലനം പൂർത്തിയാക്കുന്ന ദിവസംതന്നെ പ്രസ്തുത തുക വിതരണം ചെയ്യുന്നതിനുള്ള ക്രമീകരണങ്ങൾ എസ്.എസ്.എയും ഐ.ടി@സ്കൂൾ പ്രോജക്ടും സ്വീകരിക്കേണ്ടതാണ്.
5. പരിശീലകരായി നിയോഗിക്കപ്പെടുന്നവർക്ക് ഒരു ദിവസം 75/- രൂപ എന്ന നിരക്കിൽ 6 ദിവസത്തേക്ക് 450 രൂപ ഓണറേറിയം നൽകുന്നതാണ്. എന്നാൽ പരിശീലന കേന്ദ്രത്തിലെ അധ്യാപകരുടെ എണ്ണത്തിന് ആനുപാതികമായി ഈ തുക കുറയുന്നതാണ്. ഇത് SSA-യിൽ നിന്നോ ഐടി@സ്കൂൾ പ്രോജക്ടിൽ നിന്നോ വകയിരുത്തുന്നതാണ്.
6. പരിശീലനം നൽകുന്നതിനായി നിയോഗിക്കപ്പെടുന്നവർ പരിശീലനം ആരംഭിക്കുന്നതിന് അരമണിക്കൂർ മുമ്പെങ്കിലും പരിശീലന കേന്ദ്രത്തിൽ എത്തിച്ചേരേണ്ടതാണ്. പരിശീലനസമയം കഴിഞ്ഞ് അതതു ദിവസത്തെ ഫീഡ്ബാക്ക് വിലയിരുത്തിയ ശേഷം മാത്രമേ അവർ പരിശീലനകേന്ദ്രത്തിൽ നിന്നും തിരികെ പോകാവൂ.
7. പരിശീലനകേന്ദ്രങ്ങളായി തെരഞ്ഞെടുക്കുന്ന സ്കൂളുകൾക്ക് പ്രതിദിനം 100 രൂപ വൈദ്യുതി ചാർജ്ജായി ഐ.ടി@സ്കൂൾ പ്രോജക്ടിൽനിന്നും ലഭ്യമാക്കുന്നതാണ്. പരിശീലനത്തിനു ശേഷം ഈ തുക പരിശീലനകേന്ദ്രത്തിന്റെ ഐ ടി അഡ്വൈസറി അക്കൗണ്ടിലേക്ക് നൽകുന്നതാണ്. (പരിശീലനത്തിനുശേഷം സ്കൂൾ ഹെഡ്മാസ്റ്റർ ജില്ലാ കോർഡിനേറ്ററുടെ മേലോപ്പോടെ പ്രോജക്ടിൽ സമർപ്പിക്കുന്ന റിപ്പോർട്ടിൽ നിർബന്ധമായും പരിശീലന കേന്ദ്രത്തിലെ ഐ.ടി അഡ്വൈസറി അക്കൗണ്ട് നമ്പർ രേഖപ്പെടുത്തിയിരിക്കണം). ഇത് SSA-യിൽ നിന്നോ ഐടി@സ്കൂൾ പ്രോജക്ടിൽ നിന്നോ വകയിരുത്തുന്നതാണ്.
8. ഓരോ ബാച്ച് പരിശീലനവും പൂർത്തിയാകുമ്പോൾ പരിശീലനം സംബന്ധിക്കുന്ന റിപ്പോർട്ട്, പരിശീലകരുടേയും പരിശീലനത്തിനെത്തിയവരുടേയും ഹാജർ പട്ടിക, അക്വിറ്റൻസ്, പരിശീലകരിൽനിന്നും ശേഖരിക്കുന്ന ഫീഡ്ബാക്ക് ഫോം എന്നിവ ഐ.ടി@സ്കൂൾ പ്രോജക്ടിന്റെ ജില്ലാ റിസോഴ്സ് കേന്ദ്രങ്ങളിൽ നൽകേണ്ടതാണ്.
9. അംഗീകൃത അൺഎയിഡഡ് സ്കൂളുകളിലെ അധ്യാപകർക്ക് പരിശീലനം ലഭിക്കുന്നതിനായി സ്കൂളുകൾ ഐ ടി @ സ്കൂൾ പ്രോജക്ടിൽ രജിസ്റ്റർ ചെയ്യേണ്ടതും ഒരധ്യാപകന് ഒരു ദിവസം 100 രൂപ എന്ന നിരക്കിൽ പരിശീലനം ആവശ്യമുള്ള അധ്യാപകരുടെ എണ്ണത്തിനുസരിച്ച തുക അതത് ജില്ലയിലെ DRC (ജില്ലാ റിസോഴ്സ് സെന്റർ) അക്കൗണ്ടിലേയ്ക്ക് ഡിമാന്റ് ഡ്രാഫ്റ്റ് ആയി അടയ്ക്കേണ്ട

തൂമാണ്. ഇത് സംബന്ധമായ വിശദാംശങ്ങൾക്ക് ഐടി@സ്കൂൾ പ്രോജക്ടിന്റെ ജില്ലാകോർഡിനേറ്റർമാരുമായി ബന്ധപ്പെടേണ്ടതാണ്.

10. വിദ്യാഭ്യാസ ഡെപ്യൂട്ടി ഡയറക്ടർ, ഡയറ്റ് പ്രിൻസിപ്പൽ, ജില്ലാ വിദ്യാഭ്യാസ ഓഫീസർ, ജില്ലാ പ്രോജക്ട് ഓഫീസർ (SSA) എന്നിവർ പരിശീലന കേന്ദ്രങ്ങൾ സന്ദർശിക്കേണ്ടതും പരിശീലനം വിലയിരുത്തി ആവശ്യമായ നിർദ്ദേശങ്ങൾ നൽകേണ്ടതുമാണ്.

11. ഓരോ റവന്യൂജില്ലയിലേയും ഐ ടി പരിശീലന പരിപാടികൾ ഏകോപിപ്പിക്കേണ്ടതും ആവശ്യമായ പിന്തുണാസഹായം യഥാസമയം നൽകേണ്ടതും ഐ ടി സ്കൂൾ ജില്ലാ കോർഡിനേറ്ററുടെ ചുമതലയാണ്.



പൊതുവിദ്യാഭ്യാസ ഡയറക്ടർ

1. എക്സിക്യൂട്ടീവ് ഡയറക്ടർ, ഐ.ടി@സ്കൂൾ പ്രോജക്ട്.
2. എല്ലാ വിദ്യാഭ്യാസ ഉപഡയറക്ടർമാർക്കും.
3. എല്ലാ ഡയറ്റ് പ്രിൻസിപ്പൽമാർക്കും
4. എസ്.എസ്.എ.യുടെ എല്ലാ ജില്ലാ പ്രോജക്ട് ഓഫീസർമാർക്കും
5. എല്ലാ ജില്ലാ വിദ്യാഭ്യാസ ഓഫീസർമാർക്കും (ഡി.ഡി.ഇ. മുഖേന)
6. എല്ലാ ഉപജില്ലാ വിദ്യാഭ്യാസ ഓഫീസർമാർക്കും (ഡി.ഇ.ഒ. മുഖേന).
7. എല്ലാ അപ്പർപ്രൈമറി സ്കൂൾ ഹെഡ്മാസ്റ്റർമാർക്കും (ഉപജില്ലാ വിദ്യാഭ്യാസ ഓഫീസർ മുഖേന)